


ସମ୍ବାଦ ପରିକ୍ରମା



ସେପ୍ଟେମ୍ବର ମାସ ନିମନ୍ତେ ସବୁ ଜିଲ୍ଲାକୁ ୧,୧୪,୩୭୬ ମେଟ୍ରିକ୍ ଟନ୍ ବି.ପି.ଏଲ୍. ଚାଉଳ ଯୋଗାଣ

ସାଧାରଣ ବର୍ଷନ ବ୍ୟବସ୍ଥା ମାଧ୍ୟମରେ ଚଳିତ ସେପ୍ଟେମ୍ବର ମାସ ପାଇଁ କେନ୍ଦ୍ର ସରକାରଙ୍କ ପକ୍ଷରୁ ରାଜ୍ୟକୁ ମିଳିଥିବା ୧,୨୩,୬୯୮ ମେଟ୍ରିକ୍ ଟନ୍ ବି.ପି.ଏଲ୍. ଚାଉଳ ମଧ୍ୟରୁ ରାଜ୍ୟ ସରକାର ଉକ୍ତ ମାସରେ ୧,୧୪,୩୭୬ ମେଟ୍ରିକ୍ ଟନ୍ ଚାଉଳ ସବୁ ଜିଲ୍ଲାକୁ ଯୋଗାଇ ଦେଇଛନ୍ତି । ତତ୍ପରେ ୩୦ଟି ଜିଲ୍ଲାର ଗ୍ରାମ ଓ ସହରାଞ୍ଚଳରେ ଦାରିଦ୍ର୍ୟ ସୀମାରେଖା ତଳେ ଥିବା ପରିବାରଙ୍କ ନିମନ୍ତେ ଉଦ୍ଦିଷ୍ଟ ୧,୦୨,୯୦୭ ମେଟ୍ରିକ୍ ଟନ୍ ଏବଂ କେ.ବି.କେ. ଜିଲ୍ଲାଗୁଡ଼ିକର ଗ୍ରାମ ଓ ସହରାଞ୍ଚଳରେ ଦାରିଦ୍ର୍ୟ ସୀମାରେଖା ଉପରେ ଥିବା ପରିବାରଙ୍କ ନିମନ୍ତେ ଉଦ୍ଦିଷ୍ଟ ୧୧,୪୮୯ ମେଟ୍ରିକ୍ ଟନ୍ ବି.ପି.ଏଲ୍. ଚାଉଳ ଅନ୍ତର୍ଭୁକ୍ତ । ଏହା ଫଳରେ ୩୦ଟି ଜିଲ୍ଲାର ୪୧,୧୬,୨୬୫ଟି ବି.ପି.ଏଲ୍. କାର୍ଡଧାରୀ ପରିବାର ଏବଂ କେ.ବି.କେ. ଜିଲ୍ଲାଗୁଡ଼ିକର ୪,୫୮,୭୭୧ଟି ଏ.ପି.ଏଲ୍. କାର୍ଡଧାରୀ ପରିବାର ଉପକୃତ ହୋଇପାରିବେ ବୋଲି ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ ସୂତ୍ରରୁ ଜଣାଯାଇଛି । ଏଠାରେ ସୂଚାଇ ଦିଆଯାଇ ପାରେ ଯେ ରାଜ୍ୟର ଆଇ.ଟି.ଡି.ପି. / ଡି.ପି.ଏ.ପି. କ୍ୟୁର ପ୍ରତ୍ୟେକ ବି.ପି.ଏଲ୍. ପରିବାର କାର୍ଡ ମାଧ୍ୟମରେ କିଲୋଗ୍ରାମ ପିଛା ୪ ଟଙ୍କା ୭୫ ପଇସା ଦରରେ ୧୬ କି.ଗ୍ରା. ଏବଂ କିଲୋଗ୍ରାମ ପିଛା ୬ ଟଙ୍କା ୩୦ ପଇସା ଦରରେ ୯ କି.ଗ୍ରା., ଏପରି ମୋଟ ୨୫ କିଲୋଗ୍ରାମ ବି.ପି.ଏଲ୍. ଚାଉଳ ପାଇବେ । ସେହିପରି କେ.ବି.କେ. ଜିଲ୍ଲା ଅନ୍ତର୍ଗତ ପ୍ରତ୍ୟେକ ଏ.ପି.ଏଲ୍. ପରିବାର କିଲୋଗ୍ରାମ ପିଛା ୬ ଟଙ୍କା ୩୦ ପଇସା ଦରରେ ୨୫ କି.ଗ୍ରା. ବି.ପି.ଏଲ୍. ଚାଉଳ ପାଇ ପାରିବେ ।

ଚଳିତ ସେପ୍ଟେମ୍ବର ମାସରେ ଅନୁଗୁଳ ଜିଲ୍ଲାର ୧,୧୩,୯୦୧ଟି ବି.ପି.ଏଲ୍. କାର୍ଡଧାରୀ ପରିବାରଙ୍କ ପାଇଁ ୨୮୪୮ ମେଟ୍ରିକ୍ ଟନ୍, ବାଲେଶ୍ୱର ଜିଲ୍ଲାର ୧,୮୯,୯୫୧ଟି ପରିବାର ପାଇଁ ୪୭୨୪ ମେଟ୍ରିକ୍ ଟନ୍, ବରଗଡ଼ ଜିଲ୍ଲାର ୧,୬୧,୬୫୩ଟି ପରିବାର ପାଇଁ ୪୦୪୧ ମେଟ୍ରିକ୍ ଟନ୍, ଭଦ୍ରକ ଜିଲ୍ଲାର ୧,୧୮,୬୬୪ଟି ପରିବାର ପାଇଁ ୨୯୬୭ ମେଟ୍ରିକ୍ ଟନ୍, ବଲାଙ୍ଗୀର ଜିଲ୍ଲାର ୧,୮୨,୯୪୬ଟି ପରିବାର ପାଇଁ ୪୫୭୪ ମେଟ୍ରିକ୍ ଟନ୍, ବୌଦ୍ଧ ଜିଲ୍ଲାର ୬୧,୨୩୬ଟି ପରିବାର ପାଇଁ ୧୫୩୧ ମେଟ୍ରିକ୍ ଟନ୍, କଟକ ଜିଲ୍ଲାର ୧,୬୯,୮୪୩ଟି ପରିବାର ପାଇଁ ୪୨୪୬ ମେଟ୍ରିକ୍ ଟନ୍, ଦେଓଗଡ଼ ଜିଲ୍ଲାର ୪୦,୪୩୭ଟି ପରିବାର ପାଇଁ ୧୦୧୧ ମେଟ୍ରିକ୍ ଟନ୍, ଢେଙ୍କାନାଳ ଜିଲ୍ଲାର ୧,୧୭,୮୫୭ଟି ପରିବାର ପାଇଁ ୨୯୪୬ ମେଟ୍ରିକ୍ ଟନ୍, ଗଂଜାମ ଜିଲ୍ଲାର ୨,୮୯,୯୧୯ଟି ପରିବାର ପାଇଁ ୭୨୪୮ ମେଟ୍ରିକ୍ ଟନ୍, ଗଜପତି ଜିଲ୍ଲାର ୬୭,୧୩୨ଟି ପରିବାର ପାଇଁ ୧୬୭୮ ମେଟ୍ରିକ୍ ଟନ୍, ଜଗତସିଂହପୁର ଜିଲ୍ଲାର ୮୭,୩୪୦ଟି ପରିବାର ପାଇଁ ୨୧୮୩ ମେଟ୍ରିକ୍ ଟନ୍, ଯାଜପୁର ଜିଲ୍ଲାର ୧,୫୬,୮୬୭ଟି ପରିବାର ପାଇଁ ୩୯୨୨ ମେଟ୍ରିକ୍ ଟନ୍, ଝାରସୁଗୁଡ଼ା ଜିଲ୍ଲାର ୪୦,୯୩୯ଟି ପରିବାର ପାଇଁ ୧୦୨୩ ମେଟ୍ରିକ୍ ଟନ୍, କଳାହାଣ୍ଡି ଜିଲ୍ଲାର ୧,୬୫,୦୨୫ଟି ପରିବାର ପାଇଁ ୪୩୭୬ ମେଟ୍ରିକ୍ ଟନ୍, କନ୍ଧମାଳ ଜିଲ୍ଲାର ୧,୦୫,୫୪୫ଟି ପରିବାର ପାଇଁ ୨୬୩୯ ମେଟ୍ରିକ୍ ଟନ୍, କେନ୍ଦ୍ରାପଡ଼ା ଜିଲ୍ଲାର ୭୮,୦୦୦ଟି ପରିବାର ପାଇଁ ୧୯୫୦ ମେଟ୍ରିକ୍ ଟନ୍, କେନ୍ଦୁଝର ଜିଲ୍ଲାର ୨,୧୪,୨୦୦ଟି ପରିବାର ପାଇଁ ୫୩୫୫ ମେଟ୍ରିକ୍ ଟନ୍, ଖୋର୍ଦ୍ଧା ଜିଲ୍ଲାର ୧,୩୭,୪୦୪ଟି ପରିବାର ପାଇଁ ୩୪୩୫ ମେଟ୍ରିକ୍ ଟନ୍, କୋରାପୁଟ ଜିଲ୍ଲାର ୨,୧୧,୧୨୯ଟି ପରିବାର ପାଇଁ ୫୨୭୮ ମେଟ୍ରିକ୍ ଟନ୍, ମାଲକାନଗିରି ଜିଲ୍ଲାର ୮୪,୩୬୭ଟି ପରିବାର ପାଇଁ ୨୧୦୯ ମେଟ୍ରିକ୍ ଟନ୍, ମୟୂରଭଞ୍ଜ ଜିଲ୍ଲାର ୩,୩୪,୫୨୬ଟି ପରିବାର ପାଇଁ ୮୩୬୩ ମେଟ୍ରିକ୍ ଟନ୍, ନବରଂଗପୁର ଜିଲ୍ଲାର ୧,୩୪,୪୬୩ଟି ପରିବାର ପାଇଁ ୩୩୬୨ ମେଟ୍ରିକ୍ ଟନ୍, ନୟାଗଡ଼ ଜିଲ୍ଲାର ୧,୧୫,୧୪୦ଟି ପରିବାର ପାଇଁ ୨୮୭୮ ମେଟ୍ରିକ୍ ଟନ୍, ଦୁଆପଡ଼ା ଜିଲ୍ଲାର ୯୩,୧୨୬ଟି ପରିବାର ପାଇଁ ୨୩୨୮ ମେଟ୍ରିକ୍ ଟନ୍, ପୁରୀ ଜିଲ୍ଲାର ୧,୪୩,୬୯୧ଟି ପରିବାର ପାଇଁ ୩୫୯୨ ମେଟ୍ରିକ୍ ଟନ୍, ରାୟଗଡ଼ା ଜିଲ୍ଲାର ୧,୨୩,୨୬୫ଟି ପରିବାର ପାଇଁ ୩୦୮୨ ମେଟ୍ରିକ୍ ଟନ୍,

ସମ୍ବଲପୁର ଜିଲ୍ଲାର ୧,୦୩,୬୨୭ଟି ପରିବାର ପାଇଁ ୨୫୯୧ ମେଟ୍ରିକ୍ ଟନ୍, ସୋନପୁର ଜିଲ୍ଲାର ୭୨,୦୦୨ଟି ପରିବାର ପାଇଁ ୧୮୦୦ ମେଟ୍ରିକ୍ ଟନ୍ ଏବଂ ସୁନ୍ଦରଗଡ଼ ଜିଲ୍ଲାର ୧,୯୩,୦୭୧ଟି ବି.ପି.ଏଲ୍.କାର୍ଡ୍‌ଧାରୀ ପରିବାର ପାଇଁ ୪୮୭୭ ମେଟ୍ରିକ୍ ଟନ୍ ବି.ପି.ଏଲ୍. ଚାଉଳ ଯୋଗାଇ ଦିଆଯାଇଛି ।

ସେହିପରି କେ.ବି.କେ. ଜିଲ୍ଲା ଅନ୍ତର୍ଗତ ବଲାଙ୍ଗୀର ଜିଲ୍ଲାର ୧,୫୮,୧୪୪ଟି ବି.ପି.ଏଲ୍. ପରିବାରଙ୍କ ନିମନ୍ତେ ୩୯୫୪ ମେଟ୍ରିକ୍ ଟନ୍, କଳାହାଣ୍ଡି ଜିଲ୍ଲାର ୮୯,୨୪୦ଟି ପରିବାର ପାଇଁ ୨୨୩୧ ମେଟ୍ରିକ୍ ଟନ୍, କୋରାପୁଟ ଜିଲ୍ଲାର ୬୦,୬୭୮ଟି ପରିବାର ପାଇଁ ୧୫୧୭ ମେଟ୍ରିକ୍ ଟନ୍, ମାଲକାନଗିରି ଜିଲ୍ଲାର ୩୦,୨୦୭ଟି ପରିବାର ପାଇଁ ୭୫୫ ମେଟ୍ରିକ୍ ଟନ୍, ନବରଂଗପୁର ଜିଲ୍ଲାର ୨୮,୯୪୨ଟି ପରିବାର ପାଇଁ ୭୨୩ ମେଟ୍ରିକ୍ ଟନ୍, ନୂଆପଡ଼ା ଜିଲ୍ଲାର ୧୩,୧୯୭ଟି ପରିବାର ପାଇଁ ୩୩୦ ମେଟ୍ରିକ୍ ଟନ୍, ରାୟଗଡ଼ା ଜିଲ୍ଲାର ୫୦,୪୭୮ଟି ପରିବାର ପାଇଁ ୧୨୬୨ ମେଟ୍ରିକ୍ ଟନ୍ ଏବଂ ସୋନପୁର ଜିଲ୍ଲାର ୨୭,୮୮୫ଟି ବି.ପି.ଏଲ୍. ପରିବାର ପାଇଁ ୬୯୭ ମେଟ୍ରିକ୍ ଟନ୍ ବି.ପି.ଏଲ୍. ଚାଉଳ ଯୋଗାଇ ଦିଆଯାଇଛି ବୋଲି ଉକ୍ତ ସୂତ୍ରରୁ ପ୍ରକାଶ ।

ସେପ୍ଟେମ୍ବର ମାସରେ ଏ.ପି.ଏଲ୍. ପରିବାରଙ୍କ ମଧ୍ୟରେ ଆବଣ୍ଟନ ନିମନ୍ତେ ୩୦ଟି ଜିଲ୍ଲାକୁ ୧୬,୧୫୮ ମେଟ୍ରିକ୍ ଟନ୍ ଗହମ ଯୋଗାଣ

ଚଳିତ ସେପ୍ଟେମ୍ବର ମାସରେ ଦାରିଦ୍ର୍ୟ ସୀମାରେଖା ଉପରେ ଥିବା ପରିବାରଙ୍କ ମଧ୍ୟରେ ଆବଣ୍ଟନ ନିମନ୍ତେ ରାଜ୍ୟ ସରକାର ସମସ୍ତ ୩୦ଟି ଜିଲ୍ଲାକୁ ସର୍ବମୋଟ ୧୬,୧୫୮ ମେଟ୍ରିକ୍ ଟନ୍ ଗହମ ଯୋଗାଇ ଦେଇଛନ୍ତି । ଏହାଦ୍ୱାରା ଦାରିଦ୍ର୍ୟ ସୀମାରେଖା ଉପରେ ଥିବା ପ୍ରତ୍ୟେକ ପରିବାର ଉକ୍ତ ମାସରେ କାର୍ଡ୍ ପିଛା ୯.୪୫୫ କିଲୋଗ୍ରାମ ଗହମ ପାଇ ପାରିବେ ବୋଲି ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ ସୂତ୍ରରୁ ଜଣାଯାଇଛି । ୧୬,୧୫୮ ମେଟ୍ରିକ୍ ଟନ୍ ଗହମ ମଧ୍ୟରୁ କେଉଁ ଜିଲ୍ଲାକୁ କେତେ ପରିମାଣର ଗହମ ଯୋଗାଇ ଦିଆଯାଇଛି, ତାହା ନିମ୍ନରେ ପ୍ରଦତ୍ତ ହେଲା -

ଅନୁଗୁଳ- ୩୪୫ ମେଟ୍ରିକ୍ ଟନ୍, ବାଲେଶ୍ୱର- ୬୫୦ ମେଟ୍ରିକ୍ ଟନ୍, ବରଗଡ଼- ୬୦ ମେଟ୍ରିକ୍ ଟନ୍, ଭଦ୍ରକ- ୬୩୦ ମେଟ୍ରିକ୍ ଟନ୍, ବଲାଙ୍ଗୀର- ୧୦୦ ମେଟ୍ରିକ୍ ଟନ୍, ବୌଦ୍ଧ- ୧୦ ମେଟ୍ରିକ୍ ଟନ୍, କଟକ- ୨୫୦୦ ମେଟ୍ରିକ୍ ଟନ୍, ଦେଓଗଡ଼- ୧୫ ମେଟ୍ରିକ୍ ଟନ୍, ଜେଙ୍କାନାଳ- ୩୫୩ ମେଟ୍ରିକ୍ ଟନ୍, ଗଜପତି- ୯୦ ମେଟ୍ରିକ୍ ଟନ୍, ଗଂଜାମ- ୧୩୩୦ ମେଟ୍ରିକ୍ ଟନ୍, ଜଗତସିଂହପୁର- ୮୦୦ ମେଟ୍ରିକ୍ ଟନ୍, ଯାଜପୁର- ୧୧୦୦ ମେଟ୍ରିକ୍ ଟନ୍, ଝାରସୁଗୁଡ଼ା- ୪୩୩ ମେଟ୍ରିକ୍ ଟନ୍, କଳାହାଣ୍ଡି- ୫୦ ମେଟ୍ରିକ୍ ଟନ୍, କନ୍ଧମାଳ- ୩୦ ମେଟ୍ରିକ୍ ଟନ୍, କେନ୍ଦ୍ରାପଡ଼ା- ୧୫୦୦ ମେଟ୍ରିକ୍ ଟନ୍, କେନ୍ଦୁଝର ୪୦୦ ମେଟ୍ରିକ୍ ଟନ୍, ଖୋର୍ଦ୍ଧା- ୧୫୨୦ ମେଟ୍ରିକ୍ ଟନ୍, କୋରାପୁଟ- ୨୦୦ ମେଟ୍ରିକ୍ ଟନ୍, ମାଲକାନଗିରି- ୫୦ ମେଟ୍ରିକ୍ ଟନ୍, ମୟୂରଭଞ୍ଜ- ୩୯୦ ମେଟ୍ରିକ୍ ଟନ୍, ନବରଂଗପୁର- ୨୫ ମେଟ୍ରିକ୍ ଟନ୍, ନୟାଗଡ଼- ୭୦୦ ମେଟ୍ରିକ୍ ଟନ୍, ନୂଆପଡ଼ା- ୨୫ ମେଟ୍ରିକ୍ ଟନ୍, ପୁରୀ- ୧୨୦୦ ମେଟ୍ରିକ୍ ଟନ୍, ରାୟଗଡ଼ା- ୨୫ ମେଟ୍ରିକ୍ ଟନ୍, ସମ୍ବଲପୁର- ୬୨୫ ମେଟ୍ରିକ୍ ଟନ୍, ସୋନପୁର- ୫୦ ମେଟ୍ରିକ୍ ଟନ୍, ସୁନ୍ଦରଗଡ଼- ୯୫୦ ମେଟ୍ରିକ୍ ଟନ୍ ।

ରାଜ୍ୟର ସମୃଦ୍ଧି ପାଇଁ ସମସ୍ତଙ୍କର ସହଯୋଗ ଆବଶ୍ୟକ

ସଚିବାଳୟଠାରେ ମୁଖ୍ୟ ଶାସନ ସଚିବ ଡକ୍ଟର ସୁବାସ ପାଣିଜି ଅଧ୍ୟକ୍ଷତାରେ ସଚିବସ୍ତରୀୟ ବୈଠକ ଅନୁଷ୍ଠିତ ହୋଇଥିଲା । ନୂତନ ଭାବେ ମୁଖ୍ୟ ଶାସନ ସଚିବ ଦାୟିତ୍ୱ ଗ୍ରହଣ କରିବା ପରେ ବିଭାଗୀୟ ସଚିବମାନଙ୍କ ସହିତ ଏହା ତାଙ୍କର ପ୍ରଥମ ଆଲୋଚନା ଥିଲା ।

ରାଜ୍ୟର ସମୃଦ୍ଧି ତଥା ସର୍ବାଙ୍ଗୀନ ଉନ୍ନତି ପାଇଁ ପରସ୍ପର ମଧ୍ୟରେ ସହଯୋଗ ଓ ଭାବର ଆଦାନପ୍ରଦାନ ଉପରେ ମୁଖ୍ୟ ଶାସନ ସଚିବ ଗୁରୁତ୍ୱ ଦେଇଥିଲେ । ରାଜ୍ୟର ଗଢ଼ିତ ପ୍ରଚୁର ଖଣିଜ ସଂପଦର ସଦୁପଯୋଗ ମାଧ୍ୟମରେ ରାଜ୍ୟର ଆର୍ଥିକ ପ୍ରଗତି ସମ୍ଭବ ହେବ । ତେଣୁ ରାଜ୍ୟରେ ବଡ଼ ବଡ଼ ଶିଳ୍ପ କାରଖାନା ସ୍ଥାପନ ପାଇଁ ବ୍ୟାପକ ସୁଯୋଗ ଓ ସମ୍ଭାବନା ଥିବା ଯୋଗୁଁ ଏଥିପାଇଁ ଆସୁଥିବା ଶିଳ୍ପୋଦ୍ୟୋଗୀମାନଙ୍କୁ ସର୍ବାଙ୍ଗକରଣରେ ସମସ୍ତ ସହଯୋଗ କରିବାକୁ ସେ ବିଭାଗୀୟ ସଚିବମାନଙ୍କୁ ପରାମର୍ଶ ଦେଇଥିଲେ । ବଡ଼ ବଡ଼ ଶିଳ୍ପ ପ୍ରତିଷ୍ଠା ହେଲେ ଆଗାମୀ ଦିନରେ ଉତ୍ପାଦନ ଓ ରପ୍ତାନୀ କ୍ଷେତ୍ରରେ ରାଜ୍ୟର ଦ୍ରୁତ ପ୍ରଗତି ସମ୍ଭବ ହେବ । ପ୍ରଶାସନର ସମସ୍ତ କ୍ଷେତ୍ରରେ ସୂଚନା ଓ ପ୍ରଯୁକ୍ତି କୌଶଳର ପ୍ରୟୋଗ, ରାଜସ୍ୱ ବୃଦ୍ଧି, ମାନବ ସମ୍ବଳର ବିନିଯୋଗ, ସାକ୍ଷରତା, ପ୍ରାଥମିକ ଶିକ୍ଷାଠାରୁ ଉଚ୍ଚଶିକ୍ଷା ପ୍ରଗତିର ଯୁଗୋପଯୋଗୀ ବିକାଶ, ରାଜ୍ୟର ଐତିହ୍ୟ, ସାଂସ୍କୃତିକ, ବିଶେଷକରି ଆଦିବାସୀମାନଙ୍କର ସାମୂହିକ ବିକାଶ ଧାରାକୁ ତ୍ୱରାନ୍ୱିତ କରିବାକୁ ମୁଖ୍ୟ ଶାସନ ସଚିବ ପରାମର୍ଶ ଦେଇଥିଲେ ।

କେନ୍ଦ୍ରୀୟ ଅନୁଦାନ ଓ ସାହାଯ୍ୟ ଦ୍ୱାରା କାର୍ଯ୍ୟକାରୀ ହେଉଥିବା ବିଭିନ୍ନ ପ୍ରକଳ୍ପର ପୂର୍ଣ୍ଣାଙ୍ଗର ସମୟାନୁବର୍ତ୍ତିତା, ଉପଯୋଗ ପ୍ରମାଣପତ୍ର ନିର୍ଦ୍ଦିଷ୍ଟ ସମୟରେ ପ୍ରଦାନ, ରାଜ୍ୟରେ ହସ୍ତଶିଳ୍ପର ପ୍ରସାର ସଂପର୍କରେ ସଚିବମାନଙ୍କୁ ପରାମର୍ଶ ଦେଇଥିଲେ । ପ୍ରଶାସନ କ୍ଷେତ୍ରରେ କୌଣସି ସମସ୍ୟା ଉପୁଜିଲେ ସଚିବମାନେ ମୁଖ୍ୟ ଶାସନ ସଚିବଙ୍କ ସହିତ ପରାମର୍ଶ କରିବାକୁ କହିଥିଲେ । ରାଜ୍ୟର ଦ୍ରୁତ ବିକାଶ ଓ ପ୍ରଶାସନିକ ଶୃଙ୍ଖଳା ପାଇଁ ସେ ସମସ୍ତଙ୍କର ସହଯୋଗ କାମନା କରିଥିଲେ ।

ବନ୍ୟା ପରିସ୍ଥିତି ସଂପର୍କରେ ମୁଖ୍ୟମନ୍ତ୍ରୀଙ୍କ ସମୀକ୍ଷା

ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଅଗଷ୍ଟ ୨୩ ତାରିଖ ଦିନ ସଚିବାଳୟଠାରେ ଅନୁଷ୍ଠିତ ଏକ ଉଚ୍ଚସ୍ତରୀୟ ବୈଠକରେ ବନ୍ୟା ପରିସ୍ଥିତି ସଂପର୍କରେ ସମୀକ୍ଷା କରିଥିଲେ ।

ସମୀକ୍ଷାରୁ ଜଣାଯାଇଛି ଯେ, କ୍ରମାଗତ ବର୍ଷା ଫଳରେ ବୈତରଣୀ, ବ୍ରହ୍ମାବଳଙ୍ଗ ଓ ସୁବର୍ଣ୍ଣରେଖା ନଦୀରେ ବନ୍ୟା ଆସିଛି । ଏହି ବନ୍ୟାରେ ବାଲେଶ୍ୱର, ଭଦ୍ରକ, ଯାଜପୁର ଓ ମୟୂରଭଞ୍ଜ ଜିଲ୍ଲାର ୧୦ଟି ବ୍ଲକ୍ ୩୬ଟି ପଂଚାୟତର ୧୬୦ଟି ଗ୍ରାମ କ୍ଷତିଗ୍ରସ୍ତ ହୋଇଛି । ପରିସ୍ଥିତି ଉପରେ ତୀକ୍ଷ୍ଣ ନଜର ରଖିବା ପାଇଁ ସଂପୃକ୍ତ ଜିଲ୍ଲାର ଜିଲ୍ଲାପାଳମାନଙ୍କୁ ନିର୍ଦ୍ଦେଶ ଦିଆଯାଇଛି ।

ବନ୍ୟା ଦ୍ୱାରା ହୋଇଥିବା କ୍ଷୟକ୍ଷତି ଓ ଶସ୍ୟହାନୀ ସଂପର୍କରେ ଆକଳନ କରି ତୁରନ୍ତ ରାଜ୍ୟ ସରକାରଙ୍କୁ ରିପୋର୍ଟ ଦେବା ପାଇଁ ଜିଲ୍ଲାପାଳମାନଙ୍କୁ ନିର୍ଦ୍ଦେଶ ଦିଆଯାଇଛି । ସେହିପରି ବନ୍ୟାରେ ମୃତାହତ ଲୋକମାନଙ୍କୁ ତୁରନ୍ତ କ୍ଷତିପୂରଣ ପ୍ରଦାନ କରାଯିବା, ବନ୍ୟାଦ୍ୱାରା ହୋଇଥିବା ଘାତ ଓ ରାସ୍ତା ମରାମତି କାର୍ଯ୍ୟ ଅଗ୍ରାଧିକାର ଭିତ୍ତିରେ ଶେଷ କରିବା ପାଇଁ ବୈଠକରେ ନିଷ୍ପତ୍ତି ଗ୍ରହଣ କରାଯାଇଥିଲା ।

କ୍ଷତିଗ୍ରସ୍ତ ଲୋକମାନଙ୍କୁ ତୁରନ୍ତ ସ୍ୱାସ୍ଥ୍ୟ ସେବା ସୁବିଧା ଯୋଗାଇ ଦେବା ସହିତ ଜଳ ବିଶୋଧନ କାର୍ଯ୍ୟ ଉପରେ ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ ଗୁରୁତ୍ୱ ଆରୋପ କରିଥିଲେ । ବନ୍ୟାଞ୍ଚଳକୁ ମେଡ଼ିକାଲ ଟିମ୍ ପଠାଯିବା ସହିତ ଆବଶ୍ୟକ ସଂଖ୍ୟକ ଔଷଧପତ୍ର ପଠାଯାଇଛି ବୋଲି ସ୍ୱାସ୍ଥ୍ୟ ବିଭାଗର ପ୍ରମୁଖ ସଚିବ ବୈଠକରେ ସୂଚନା ଦେଇଥିଲେ । ସେହିପରି ବନ୍ୟାଞ୍ଚଳର ନଳକୂପଗୁଡ଼ିକର ବିଶୋଧନ କାର୍ଯ୍ୟ ଗ୍ରାମ୍ୟ ଉନ୍ନୟନ ବିଭାଗର ପ୍ରତ୍ୟକ୍ଷ ତତ୍ତ୍ୱାବଧାନରେ ଚାଲିଛି ବୋଲି ବିଭାଗୀୟ ଶାସନ ସଚିବ ସୂଚନା ଦେଇଥିଲେ । ଗାଈଗୋରୁମାନଙ୍କ ପାଇଁ ରୋଗ ପ୍ରତିଷେଧକ ଔଷଧ ସହିତ ଗୋଖାଦ୍ୟ ପଠାଯାଇଛି ବୋଲି ବୈଠକରେ ସୂଚନା ଦିଆଯାଇଥିଲା ।

ଏହି ବୈଠକରେ ରାଜସ୍ୱ ମନ୍ତ୍ରୀ ଶ୍ରୀ ମନମୋହନ ସାମଲ, ମୁଖ୍ୟ ଶାସନ ସଚିବ ଶ୍ରୀ ପ୍ରତାପ କୁମାର ମହାନ୍ତି, ଉନ୍ନୟନ କମିଶନର ଶ୍ରୀ ଅଜିତ କୁମାର ତ୍ରିପାଠୀ, କୃଷି ଉତ୍ପାଦନ କମିଶନର ଶ୍ରୀ ଗୌତମବ୍ରହ୍ମ ମୁଖାର୍ଜୀଙ୍କ ସମେତ କୃଷି, ଜଳସଂପଦ, ଗ୍ରାମ୍ୟ ଉନ୍ନୟନ, ପୂର୍ବ, ସ୍ୱାସ୍ଥ୍ୟ, ନଗର ଉନ୍ନୟନ, ଖାଦ୍ୟ ଯୋଗାଣ ଆଦି ବିଭାଗର ପ୍ରମୁଖ ଶାସନ ସଚିବ ଓ ସଚିବ, ସ୍ୱତନ୍ତ୍ର ରିଲିଫ୍ କମିଶନ, ଓସ୍ତମାର ନିର୍ଦ୍ଦେଶକ ଏବଂ ମୁଖ୍ୟମନ୍ତ୍ରୀଙ୍କ ସଚିବ ପ୍ରମୁଖ ଉପସ୍ଥିତ ଥିଲେ ।

କେ.ବି.କେ. ଅଞ୍ଚଳରେ ଚଳିତ ବର୍ଷ ଅଧିକ ୨୪୦୦୦ ହେକ୍ଟର ଜମିକୁ ଜଳସେଚିତ କରାଯିବା ଉପରେ ମୁଖ୍ୟମନ୍ତ୍ରୀଙ୍କ ଗୁରୁତ୍ୱ

ଗତ ଅଗଷ୍ଟ ୬ ତାରିଖ ଦିନ ସଚିବାଳୟଠାରେ ଏକ ଉଚ୍ଚସ୍ତରୀୟ ବୈଠକରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ଜଳସଂପଦ ବିଭାଗ ସର୍ବଜେତ୍ତୁ କମିଟି ସୁପାରିଶ ଉପରେ ଗ୍ରହଣ କରାଯାଇଥିବା କାର୍ଯ୍ୟାନୁଷ୍ଠାନ ସଂପର୍କରେ ସମୀକ୍ଷା କରିଥିଲେ ।

ବୈଠକରେ ଅଧ୍ୟକ୍ଷତା କରି ମୁଖ୍ୟମନ୍ତ୍ରୀ ଶ୍ରୀ ପଟ୍ଟନାୟକ କେ.ବି.କେ. ଅଞ୍ଚଳରେ ଜଳସେଚନ ବୃଦ୍ଧି କରି ଅଧିକ ଜମିକୁ ଜଳସେଚିତ କରାଯିବା ଉପରେ ଗୁରୁତ୍ୱ ଆରୋପ କରିଥିଲେ । ୨୦୦୪-୦୫ ବର୍ଷରେ କେ.ବି.କେ. ଅଞ୍ଚଳରେ ଚଳିତ ବର୍ଷ ଅନ୍ତତଃପକ୍ଷେ ଅଧିକ ୨୪୦୦୦ ହେକ୍ଟର ଜମିକୁ ଜଳସେଚନ ସୁବିଧା ଯୋଗାଇ ଦେବା ପାଇଁ ମୁଖ୍ୟମନ୍ତ୍ରୀ ପରାମର୍ଶ ଦେଇଥିଲେ । ଏତଦ୍ୱ୍ୟତୀତ ଅଚଳ ଉଠାଜଳସେଚନ ପଏଣ୍ଟଗୁଡ଼ିକୁ ପୁନରୁଦ୍ଧାର କରିବା ସହିତ ନୂତନ ଉଠାଜଳସେଚନ ପଏଣ୍ଟଗୁଡ଼ିକୁ ବିଦ୍ୟୁତ ଶକ୍ତି ଯୋଗାଇ ପାଣି ପଞ୍ଚାୟତକୁ ହସ୍ତାନ୍ତର କରାଯିବା ଉପରେ ମୁଖ୍ୟମନ୍ତ୍ରୀ ଗୁରୁତ୍ୱ ଆରୋପ କରିଥିଲେ ।

ବୈଠକରୁ ଜଣାଯାଇଛି ଯେ, ଚଳିତ ବର୍ଷ ରାଜ୍ୟର ୪୮,୪୮୦ ହେକ୍ଟର ଅଧିକ ଜମିକୁ ଜଳସେଚନ ସୁବିଧା ସଂପ୍ରସାରିତ କରାଯିବା ପାଇଁ ବ୍ୟବସ୍ଥା କରାଯାଇଛି । ଉଠାଜଳସେଚନ ଜରିଆରେ ଜଳସେଚନ ସୁବିଧା ପାଇଁ ୧୭୯୮ ଅଚଳ ଉଠାଜଳସେଚନ ପଏଣ୍ଟ ପୁନରୁଦ୍ଧାର ପାଇଁ

ଚିହ୍ନଟ କରାଯାଇଛି । ଏ ପର୍ଯ୍ୟନ୍ତ ୧୩୧୧ ପ୍ରକଳ୍ପ ମରାମତି କରାଯାଇଛି ଓ ତନ୍ମଧ୍ୟରୁ ୬୪୮ଟି ପଏଣ୍ଟକୁ ପାଣିପଞ୍ଚାୟତକୁ ହସ୍ତାନ୍ତର କରାଯାଇଛି । ସେହିପରି ଏ ପର୍ଯ୍ୟନ୍ତ ରାଜ୍ୟରେ ୧୦୬୮୦ଟି ପାଣିପଞ୍ଚାୟତ ଗଠନ କରାଯାଇଛି । ଏହା ଜରିଆରେ ୮.୭୯ ଲକ୍ଷ ହେକ୍ଟର ଜମିରେ ଜଳସେଚନ ସୁବିଧା ପାଇଁ ବ୍ୟବସ୍ଥା କରାଯାଇଛି । ତନ୍ମଧ୍ୟରୁ ୮୦୧୩ଟି ପାଣିପଞ୍ଚାୟତକୁ ୫.୬୩ ଲକ୍ଷ ହେକ୍ଟର ଜମିର ଜଳସେଚନ ଦାୟିତ୍ୱ ହସ୍ତାନ୍ତର କରାଯାଇଛି । ଆଗାମୀ ସେପ୍ଟେମ୍ବର ସୁଦ୍ଧା ପାଣି ପଞ୍ଚାୟତକୁ ୧୧.୨୦ ଲକ୍ଷ ହେକ୍ଟର ଜମିର ଜଳସେଚନ ବ୍ୟବସ୍ଥା ହସ୍ତାନ୍ତର କରାଯିବାର ଲକ୍ଷ୍ୟ ରଖାଯାଇଛି । ଉପକୂଳ ଅଂଚଳର ଜଳାବକ୍ଷ ଅବସ୍ଥା ଦୂରକରି ଜମିର ପୁନରୁଦ୍ଧାର ପାଇଁ କାର୍ଯ୍ୟକ୍ରମ ନାବାର୍ଡ଼ ସହାୟତାରେ ହାତକୁ ନେବାର ଯୋଜନା କରାଯାଇଛି । ଚଳିତ ବର୍ଷ ୫୦,୬୯୫ ହେକ୍ଟର ଜମିର ପୁନରୁଦ୍ଧାର ପାଇଁ ୧୧୫.୮୩ କୋଟି ଟଙ୍କାର ଏକ ପ୍ରସ୍ତାବ ନାବାର୍ଡ଼କୁ ଦିଆଯାଇଛି ବୋଲି ବୈଠକରେ ସୂଚନା ଦିଆଯାଇଥିଲା ।

ଏହି ବୈଠକରେ ମୁଖ୍ୟ ଶାସନ ସଚିବ ଶ୍ରୀ ପ୍ରତାପ କୁମାର ମହାନ୍ତି, ଜଳସଂପଦ ବିଭାଗର ପ୍ରମୁଖ ସଚିବ ଶ୍ରୀ ବିଜୟ କୁମାର ପଟ୍ଟନାୟକ, ମୁଖ୍ୟମନ୍ତ୍ରୀଙ୍କ ସଚିବ ଶ୍ରୀ ଯୁଗଳ କିଶୋର ମହାପାତ୍ରଙ୍କ ସମେତ ଜଳସଂପଦ ବିଭାଗର ବରିଷ୍ଠ ପଦାଧିକାରୀ ଓ ଇଞ୍ଜିନିୟରମାନେ ଉପସ୍ଥିତ ଥିଲେ ।

ଏଡ଼ସର ଭୟାବହତା ସଂପର୍କରେ ଡ଼ିଶମୂଳ ସ୍ତରରୁ ସଚେତନତା ସୃଷ୍ଟି କରାଯିବା ଉପରେ ସୂଚନା ଓ ଲୋକ ସଂପର୍କ ମନ୍ତ୍ରୀଙ୍କ ଗୁରୁତ୍ୱ

ଗତ ଅଗଷ୍ଟ ୪ ତାରିଖରୁ ପୁରୀ ଯୁବ ଛାତ୍ରାବାସଠାରେ ଜାତୀୟ ସେବା ସଂସ୍ଥା, ଭୁବନେଶ୍ୱର ଆଂଚଳିକ କେନ୍ଦ୍ର ତରଫରୁ ଏନ୍.ଏସ୍.ଏସ୍. କାର୍ଯ୍ୟକ୍ରମ ସଂଯୋଜକମାନଙ୍କ ନିମନ୍ତେ ଯୁନିଭରସିଟି ଟକ ଏଡ଼ସ (ୟୁ.ଟି.ଏ.) ଶୀର୍ଷକ ଏକ ଚାରିଦିନିଆ ତାଲିମ ଶିବିର ଆରମ୍ଭ ହୋଇଛି ।

ଏହି ଶିବିରକୁ ସୂଚନା ଓ ଲୋକ ସଂପର୍କ ତଥା କ୍ରୀଡ଼ା ଓ ଯୁବସେବା ମନ୍ତ୍ରୀ ଶ୍ରୀ ଦେବାଶିଷ ନାୟକ ଆନୁଷ୍ଠାନିକ ଭାବେ ଉଦ୍ଘାଟନ କରି ଏଡ଼ସ ରୋଗର ଭୟାବହତା ଉପରେ ଆଲୋଚନା କରିଥିଲେ । ମନ୍ତ୍ରୀ ଶ୍ରୀ ନାୟକ ଆନ୍ତର୍ଜାତୀୟ ସ୍ତରରେ ପ୍ରତିଦିନ ଶତକଡ଼ା ୧୫ରୁ ୨୯ ଜଣ ଲୋକ ଏଚ.ଆଇ.ଭି. ଦ୍ୱାରା ସଂକ୍ରମିତ ହେଉଥିବା ବେଳେ ଭାରତବର୍ଷରେ ପ୍ରାୟ ୭୨୫ ଜଣ ଏହି ଭୟାନକ ରୋଗରେ ସଂକ୍ରମିତ ହେଉଛନ୍ତି ବୋଲି ସୂଚନା ଦେଇ ଜାତୀୟ ସେବା ସଂସ୍ଥାର ସ୍ୱେଚ୍ଛାସେବୀମାନେ ରାଜ୍ୟର ଦୁର୍ଗମ ଅଂଚଳମାନଙ୍କରେ ଲୋକମାନଙ୍କର ସେବାକାର୍ଯ୍ୟ ତ୍ୱରାନ୍ୱିତ କରିବା ଆବଶ୍ୟକ ବୋଲି ପରାମର୍ଶ ଦେଇଥିଲେ । ଏହି ରୋଗ ନିମନ୍ତେ କେବଳ ସଚେତନତା ହିଁ ପ୍ରକୃତ ପ୍ରତିଷେଧକ ହୋଇଥିବା ଦୃଷ୍ଟିରୁ ଡ଼ିଶମୂଳ ସ୍ତରରୁ ସଚେତନତା କାର୍ଯ୍ୟକ୍ରମ ଗ୍ରହଣ କରାଯିବା ଉପରେ ମନ୍ତ୍ରୀ ଶ୍ରୀ ନାୟକ ଗୁରୁତ୍ୱ ଆରୋପ କରିଥିଲେ ।

ଜାତୀୟ ଯୁବ ବିକାଶ କେନ୍ଦ୍ର ମୁଖ୍ୟ ଉପଦେଷ୍ଟା ଡ଼ାଃ ଭଗବାନ ପ୍ରକାଶ ଏଡ଼ସ ରୋଗ ସଂପର୍କରେ ଏବଂ ତା'ର ନିରାକରଣ ଉପରେ ବକ୍ତବ୍ୟ ରଖିଥିଲେ । ପ୍ରାରମ୍ଭରେ ଆଂଚଳିକ ସଂଯୋଜକ ସରିତା ପଟେଲ ପ୍ରଶିକ୍ଷଣ କାର୍ଯ୍ୟକ୍ରମ ସଂପର୍କରେ ସୂଚନା ଦେଇ ସ୍ୱାଗତ ଭାଷଣ ପ୍ରଦାନ କରିଥିଲେ ଏବଂ କାର୍ଯ୍ୟକ୍ରମ ସଂଯୋଜକ ଶ୍ରୀ ଦଶରଥ ନାୟକ ଧନ୍ୟବାଦ ଅର୍ପଣ କରିଥିଲେ ।

ଏହି ଶିବିରରେ ରାଜ୍ୟର ୫ଟି ବିଶ୍ୱବିଦ୍ୟାଳୟରୁ ୪୦ ଜଣ କାର୍ଯ୍ୟକ୍ରମ ସଂଯୋଜକ ମାଷ୍ଟର ଟ୍ରେନର୍ ଭାବେ ଏଡ଼ସ ଓ ଏହାର ନିରାକରଣ ଉପରେ ପ୍ରଶିକ୍ଷଣ ପାଇଁ ଯୋଗ ଦେଇଥିଲେ ।

ରାଜ୍ୟ ଗୃହ ନିର୍ମାଣ ସଂସ୍ଥାର ଆର୍ଥିକ ଅଭିବୃଦ୍ଧି ନିମନ୍ତେ ବ୍ୟାପକ ଯୋଜନା

ଓଡ଼ିଶା ଗୃହ ନିର୍ମାଣ ସଂସ୍ଥାର ଆର୍ଥିକ ଅବସ୍ଥାର ଦ୍ରୁତ ଅଭିବୃଦ୍ଧି ନିମନ୍ତେ ଏଥିମଧ୍ୟରେ ସଂସ୍ଥାର ଅଧ୍ୟକ୍ଷ ତଥା ଗୃହ ଓ ନଗର ଉନ୍ନୟନ ବିଭାଗର ସଚିବ ଶ୍ରୀମତୀ ରାଜଲକ୍ଷ୍ମୀ ବିଗତ ୬ ମାସ ମଧ୍ୟରେ ସଂସ୍ଥାରେ ଥିବା ବିଭିନ୍ନ ବାକିଆ କାର୍ଯ୍ୟକ୍ରମକୁ ସମାପ୍ତ କରିବା ସହ ନୂତନ ଜମି ଅଧିଗ୍ରହଣ କରି ଗୃହ ନିର୍ମାଣ ପ୍ରକଳ୍ପ କାର୍ଯ୍ୟକାରୀ କରିବା ନିମନ୍ତେ ନିର୍ଦ୍ଦିଷ୍ଟ ପଦକ୍ଷେପ ଗ୍ରହଣ କରିଛନ୍ତି । ରାଜ୍ୟ ଗୃହ ନିର୍ମାଣ ସଂସ୍ଥାର ଆର୍ଥିକ ଦୂରବସ୍ଥା ଉପରେ ବିଭିନ୍ନ ଖବର କାଗଜରେ ପ୍ରକାଶ ପାଉଥିବା ସମ୍ବାଦ ପରିପ୍ରେକ୍ଷାରେ ଏହି ସଂସ୍ଥା ବିଗତ ବର୍ଷମାନଙ୍କରେ ରାଜ୍ୟର ବିଭିନ୍ନ ସହରରେ ତଥା ବିଶେଷ ଭାବେ ଭୁବନେଶ୍ୱର ଓ ରାଉରକେଲାଠାରେ ପ୍ରାୟ ୩୦,୦୦୦ ବାସଗୃହ ସଫଳତାର ସହିତ ନିର୍ମାଣ କରି ସୁବିଧା ଦରରେ ଲୋକଙ୍କୁ ଯୋଗାଇ ଦେଇଥିଲେ । ବିଶେଷ ଭାବରେ ରାଜଧାନୀ ଭୁବନେଶ୍ୱର ଓ ରାଉରକେଲା ଯୋଜନାବଦ୍ଧ ଉନ୍ନୟନରେ ଏହି ସଂସ୍ଥାର

ଅବଦାନ ଅନୁସାଧାର୍ଯ୍ୟ । ୧୯୯୦-୯୫ ବର୍ଷମାନଙ୍କରେ ସଂସ୍ଥା ରାଜ୍ୟ ସରକାରଙ୍କ ନିର୍ଦ୍ଦେଶମତେ ଗ୍ରାମାଞ୍ଚଳରେ କଳିଙ୍ଗ କୁଟୀର ଯୋଜନା କରି ବ୍ୟାପକ ରଣ ଆଣିବା ବର୍ତ୍ତମାନର ଆର୍ଥିକ ଦୁରବସ୍ଥାର କାରଣ ବୋଲି ଜଣାପଡ଼ିଛି ।

ବର୍ତ୍ତମାନର ବିଭାଗୀୟ ମନ୍ତ୍ରୀ ଶ୍ରୀ ଅନଙ୍ଗ ଉଦୟ ସିଂହଦେଓ, ଅଧ୍ୟକ୍ଷା ଶ୍ରୀମତୀ ରାଜଲକ୍ଷ୍ମୀ ଗୃହ ନିର୍ମାଣ ସଂସ୍ଥାକୁ ଖୁବ୍‌ଶୀଘ୍ର ପୁନଃ ଆର୍ଥିକ ସ୍ୱଚ୍ଛଳ କରିବା ନିମନ୍ତେ ବ୍ୟାପକ କାର୍ଯ୍ୟକ୍ରମ ହାତକୁ ନେଇଛନ୍ତି । ବିଗତ ଆର୍ଥିକ ବର୍ଷରେ ଅଧ୍ୟକ୍ଷଙ୍କ ପ୍ରଚେଷ୍ଟା ଫଳରେ ସଂସ୍ଥା ଭୁବନେଶ୍ୱରର ପାତ୍ରପଡ଼ା, ରଣସିଂହପୁର ଓ ସିକୁଆଠାରେ ପ୍ରାୟ ୫୦ ଏକର ଜମି କ୍ରୟ କରିଛନ୍ତି । ଜଗତପୁର ଶିଳ୍ପାଞ୍ଚଳଠାରେ ସଂସ୍ଥା ୬୦ ଏକର ସରକାରୀ ଜମି କ୍ରୟ କରିବା ନିମନ୍ତେ ପଦକ୍ଷେପ ନେଉଛନ୍ତି । ଏହିସବୁ ସ୍ଥାନରେ ଖୁବ୍‌ଶୀଘ୍ର ଗୃହ ନିର୍ମାଣ ପ୍ରକଳ୍ପ ତଥା ଉନ୍ନତ ବାସୋପଯୋଗୀ ଜମି ଯୋଗାଇ ଦିଆଯିବ । ଏହାଛଡ଼ା ଭୁବନେଶ୍ୱର ଶହୀଦନଗର, ଯୁନିଟ୍-୬, ପଟିଆଠାରେ ବିଜ୍ଞାପିତ ପ୍ରକଳ୍ପଗୁଡ଼ିକର ନିର୍ମାଣ କାର୍ଯ୍ୟ ଖୁବ୍‌ଶୀଘ୍ର ଆରମ୍ଭ କରିବା ନିମନ୍ତେ ପଦକ୍ଷେପ ନିଆଯିବ । ସେହିପରି ସରକାରଙ୍କ ସାଧାରଣ ପ୍ରଶାସନ ବିଭାଗକୁ ଗୃହ ନିର୍ମାଣ ସଂସ୍ଥା ଦ୍ୱାରା ଚନ୍ଦ୍ରଶେଖରପୁରଠାରେ ବିକ୍ରୟ ହୋଇଥିବା ଫ୍ଲାଟ ବାବଦକୁ ଥିବା ଦେୟ ସହିତ କିଣିଥିବା ସରକାରୀ ଜମିର ଦରକୁ ନେଇଥିବା ହିସାବର ବହୁ ଦିନର ବିବାଦକୁ ସଂସ୍ଥାର ଅଧ୍ୟକ୍ଷ ସମାଧାନ କରିବାରେ ସଫଳ ହୋଇଛନ୍ତି । ସଂସ୍ଥା ଦ୍ୱାରା ଖୁବ୍‌ଶୀଘ୍ର ଜମିଗୁଡ଼ିକର ଲିଜ୍ ସଂପୂର୍ଣ୍ଣ କରାଯିବାର ଆଶା କରାଯାଉଛି । ଗୃହ ନିର୍ମାଣ ସଂସ୍ଥାକୁ ବିଗତ ଆର୍ଥିକ ବର୍ଷରେ ବିଭାଗୀୟ ସଚିବ ଶ୍ରୀମତୀ ରାଜଲକ୍ଷ୍ମୀ ଏକ କୋଟି ଟଙ୍କାର ଗ୍ରାଣ୍ଟ ଦେଇଥିଲେ ବୋଲି ଜଣାଯାଇଛି । ସେହିପରି ସଂସ୍ଥାର ଭୁବନେଶ୍ୱରଠାରେ ଯୁନିଟ୍-୩, ଯୁନିଟ୍-୬ ଓ ଆଇଗିଣିଆଠାରେ ଯୌଥ ପ୍ରକଳ୍ପରେ ଚାଲିଥିବା ପ୍ରକଳ୍ପଗୁଡ଼ିକ ବିଲ୍‌ଡିଂମାନଙ୍କଠାରୁ ବକେୟା ଟଙ୍କା ଆଦାୟ କରିବା ନିମନ୍ତେ ବଳିଷ୍ଠ ପଦକ୍ଷେପ ନିଆଯିବ । ଏଗ୍ରୀମେଣ୍ଟ ମାଧ୍ୟମରେ ଲୋକମାନଙ୍କୁ ସତର୍କ କରିବା ନିମନ୍ତେ ଆଇନଗତ ପଦକ୍ଷେପ ଗ୍ରହଣ କରିବାକୁ ଅଧ୍ୟକ୍ଷ ନିର୍ଦ୍ଦେଶ ଦେଇଛନ୍ତି । ବିଭିନ୍ନ ପ୍ରକଳ୍ପରେ ସୁଲଭ କିଣିରେ ଘର କିଣି ଶୁଦ୍ଧ ନଥିବା ବ୍ୟକ୍ତିମାନଙ୍କ ଉପରେ ଦୃଢ଼ କାର୍ଯ୍ୟାନୁଷ୍ଠାନ ନିମନ୍ତେ ସଂସ୍ଥା କାର୍ଯ୍ୟକ୍ରମ ଗ୍ରହଣ କରୁଥିବାର ଜଣାଯାଇଛି । କିଛି ଖୁଲାପକାରୀଙ୍କ ଆବଶ୍ୟକ ଖାରଜ କରି ସେମାନଙ୍କୁ ବେଦଖଲ କରିବା ନିମନ୍ତେ ଖୁବ୍‌ଶୀଘ୍ର ପଦକ୍ଷେପ ନେବାକୁ ନିର୍ଦ୍ଦେଶ ଦିଆଯାଇଛି ।

ଏକଦା ସରକାରଙ୍କ ସମ୍ବୃଦ୍ଧିଶୀଳୀ ସଂସ୍ଥା ଭାବେ ପରିଚିତ ରାଜ୍ୟ ଗୃହ ନିର୍ମାଣ ବୋର୍ଡ଼ ବିଗତ ବର୍ଷମାନଙ୍କରେ ରାଜ୍ୟରେ ସୁଲଭ ମୂଲ୍ୟରେ ବ୍ୟାପକ ଗୃହ ନିର୍ମାଣ ପ୍ରକଳ୍ପ କାର୍ଯ୍ୟକାରୀ କରିଥିବା ଜଣାଯାଇଛି ।

ଜମି ଲିଜ୍ ସୂତ୍ରରେ ସମୁଦ୍ର କୁଳବର୍ତ୍ତୀ ଅଂଚଳରେ ଚିଂଗୁଡ଼ି ଚାଷ ପାଇଁ ପ୍ରୋତ୍ସାହନ ଯୋଗାଇ ଦିଆଯିବ - ରାଜସ୍ୱ ମନ୍ତ୍ରୀ ଶ୍ରୀ ସାମଲ

ସମୁଦ୍ର କୁଳବର୍ତ୍ତୀ ଅଂଚଳରେ ଚିଂଗୁଡ଼ି ଚାଷ ପାଇଁ କ୍ଷୁଦ୍ର ଓ ନାମମାତ୍ର ଚାଷୀଙ୍କୁ ଲିଜ୍ ସୂତ୍ରରେ ଜମି ଯୋଗାଇ ଦିଆଯିବା ପାଇଁ ଏକ ସୁଚିତ୍ରିତ ପଦକ୍ଷେପ ନିଆଯାଉଛି ବୋଲି ରାଜସ୍ୱ ମନ୍ତ୍ରୀ ଶ୍ରୀ ମନମୋହନ ସାମଲ ସଚିବାଳୟଠାରେ ଗତ ଅଗଷ୍ଟ ୨୩ ତାରିଖରେ ଏକ ଉଚ୍ଚସ୍ତରୀୟ ବୈଠକରେ ପ୍ରକାଶ କରିଛନ୍ତି । ବର୍ତ୍ତମାନ ରାଜ୍ୟରେ ୫୦ ପ୍ରତିଶତ ଲୋକ ଦାରିଦ୍ର୍ୟ ସୀମାରେଖା ତଳେ ରହୁଥିବାରୁ ସେମାନଙ୍କୁ ଲିଜ୍ ସୂତ୍ରରେ ଜମି ଯୋଗାଇ ଦିଆଯାଇ ସେମାନଙ୍କର ଆର୍ଥିକ ମାନଦଣ୍ଡର ଉନ୍ନତି କଳ୍ପେ ସରକାର ଗୁରୁତ୍ୱର ସହ ଚିନ୍ତା କରୁଛନ୍ତି । ବର୍ତ୍ତମାନ ସୁଦ୍ଧା ୧୦ ହଜାର ଏକର ଜମିରେ ଚିଂଗୁଡ଼ି ଚାଷ କରାଯାଇ ୪୦୦ କୋଟି ଟଙ୍କା ରାଜସ୍ୱ ଆଦାୟ କରାଯାଉଛି । କିନ୍ତୁ ରାଜ୍ୟରେ ଥିବା ୪୦ ହଜାର ଏକର ଜମିରେ ଚିଂଗୁଡ଼ି ଚାଷ କରାଯାଇ ପାରିଲେ, ରାଜସ୍ୱ ଆୟ ୧୨୦୦ କୋଟି ଟଙ୍କାକୁ ବୃଦ୍ଧି ପାଇବ ବୋଲି ମନ୍ତ୍ରୀ ଶ୍ରୀ ସାମଲ ସୂଚନା ଦେଇଥିଲେ । ଏହି କାର୍ଯ୍ୟକ୍ରମକୁ ତ୍ୱରାନ୍ୱିତ କରିବା ନିମନ୍ତେ ଜଂଗଲ ଓ ପରିବେଶ, ରାଜସ୍ୱ, ମତ୍ସ୍ୟ ଓ ପଶୁ ସଂପଦ ବିକାଶ ବିଭାଗ ଏବଂ ପ୍ରତ୍ୟୁଷଣ ନିୟନ୍ତ୍ରଣ ବୋର୍ଡ଼ ସହିତ ସମନ୍ୱୟ ରକ୍ଷା କରି ଉପଯୁକ୍ତ ପଦକ୍ଷେପ ନେଇ ଏହି କାର୍ଯ୍ୟକ୍ରମକୁ ପର୍ଯ୍ୟାୟକ୍ରମେ ତ୍ୱରାନ୍ୱିତ କରିବା ପାଇଁ ମନ୍ତ୍ରୀ ଶ୍ରୀ ସାମଲ ପରାମର୍ଶ ଦେଇଥିଲେ ଏବଂ ଦରକାର ପଡ଼ିଲେ, ରାଜସ୍ୱ ନିୟମାବଳୀର ଆବଶ୍ୟକୀୟ ସଂଶୋଧନ କରାଯିବ ବୋଲି କହିଥିଲେ । ମତ୍ସ୍ୟଚାଷର ବିକାଶ ନିମନ୍ତେ ମତ୍ସ୍ୟ ଓ ପଶୁ ସଂପଦ ବିକାଶ ବିଭାଗ ସମସ୍ତ କାର୍ଯ୍ୟକୁ ତ୍ୱରାନ୍ୱିତ କରିବା ଏବଂ ଏଥିପାଇଁ ରାଜସ୍ୱ ବିଭାଗ ଲିଜ୍ ସୂତ୍ରରେ ଜମି ଯୋଗାଇ ଦେବା ଉପରେ ବୈଠକରେ ଆଲୋଚନା କରାଯାଇଥିଲା ।

ଏହି ବୈଠକରେ ମତ୍ସ୍ୟ ଓ ପଶୁ ସଂପଦ ବିକାଶ ମନ୍ତ୍ରୀ ଶ୍ରୀ ଗୋଲକ ବିହାରୀ ନାୟକ, ରାଜସ୍ୱ ବିଭାଗ ଶାସନ ସଚିବ ଶ୍ରୀ ରଂଗଲୀଳ ଜାମୁଦା, ମତ୍ସ୍ୟ ଓ ପଶୁ ସଂପଦ ବିକାଶ ବିଭାଗ ଶାସନ ସଚିବ ଶ୍ରୀ ଅଶୋକ କୁମାର ତ୍ରିପାଠୀ, ଦକ୍ଷିଣାଞ୍ଚଳ ରାଜସ୍ୱ କମିଶନର ଶ୍ରୀ ଏ.କେ. ପଣ୍ଡା, ଯୋଜନା ଓ ସମନ୍ୱୟ ବିଭାଗର ସ୍ୱତନ୍ତ୍ର ଶାସନ ସଚିବ ଶ୍ରୀ ସଂଗ୍ରାମ ମିଶ୍ରଙ୍କ ସମେତ ପୁରୀ, କେନ୍ଦ୍ରାପଡ଼ା, ଜଗତସିଂହପୁର ଓ ଗଂଜାମର ଜିଲ୍ଲାପାଳବୃନ୍ଦ ଏବଂ ବିଭିନ୍ନ ବିଭାଗର ପଦସ୍ଥ ଅଧିକାରୀମାନେ ଉପସ୍ଥିତ ରହି ମତ୍ସ୍ୟ ସଂପଦର ବିକାଶ ସଂପର୍କରେ ଆଲୋଚନା କରିଥିଲେ । ଏହାବ୍ୟତୀତ

ସି-ଫିସ୍ ଆସୋସିଏସନ୍ କର୍ମକର୍ତ୍ତାମାନେ ଅନ୍ୟ ରାଜ୍ୟ ପରି ଓଡ଼ିଶାରୋ ମହ୍ୟ ଚାଷ, ବିଶେଷକରି ଚିଂଗୁଡ଼ି ଚାଷକୁ କୃଷି କ୍ଷେତ୍ର ଅନ୍ତର୍ଭୁକ୍ତ କରିବାକୁ ମତପୋଷଣ କରିଥିଲେ ।

ପଦ୍ମଶ୍ରୀ ସ୍ୱର୍ଗତଃ ସଂଯୁକ୍ତା ପାଣିଗ୍ରାହୀଙ୍କ ୬୦ତମ ଜୟନ୍ତୀ ସମାରୋହ : ଓଡ଼ିଶୀ ଗୁରୁ ଓ ନୃତ୍ୟଶିଳ୍ପୀଙ୍କ ଜୀବନୀ ବିଦ୍ୟାଳୟ ପାଠ୍ୟକ୍ରମରେ ସ୍ଥାନପାଉ - ରାଜ୍ୟପାଳ

ବୈଦ୍ୟୁତିକ ଗଣମାଧ୍ୟମଗୁଡ଼ିକରେ ପ୍ରସାରିତ ହେଉଥିବା ମନୋରଂଜନଧର୍ମୀ କାର୍ଯ୍ୟକ୍ରମଗୁଡ଼ିକ ଓଡ଼ିଶୀ ତଥା ଅନ୍ୟାନ୍ୟ ଶାସ୍ତ୍ରୀୟ ନୃତ୍ୟ ପ୍ରତି ଆହ୍ୱାନ ରୂପେ ଦେଖାଦେଇଛି ଏବଂ ଏଗୁଡ଼ିକ ମାନବ ଇନ୍ଦ୍ରିୟକୁ ଏପରି ଆକ୍ଷନ୍ନ କରି ରଖୁଛି ଯେ, ସେ ନୃତ୍ୟ-ଗୀତ ପ୍ରତି ସମୟ ଦେଉନାହିଁ । ଏପରି ପରିପ୍ରେକ୍ଷୀରେ ଭବିଷ୍ୟତ ବଂଶଧରମାନଙ୍କୁ ଓଡ଼ିଶୀ ନୃତ୍ୟ/ଗୀତ ପ୍ରତି ଆକୃଷ୍ଟ କରାଇବାକୁ ହେଲେ ପଦକ୍ଷେପ ସ୍ୱରୂପ ପ୍ରସିଦ୍ଧ ଓଡ଼ିଶୀ ଗୁରୁ ଓ ନୃତ୍ୟ ଶିଳ୍ପୀମାନଙ୍କ ଜୀବନୀକୁ ଆଧାରକରି ବିଷୟମାନ ବିଦ୍ୟାଳୟ ସ୍ତରରେ ପାଠ୍ୟକ୍ରମରେ ଅନ୍ତର୍ଭୁକ୍ତ କରାଯିବା ଉପରେ ରାଜ୍ୟପାଳ ଶ୍ରୀ ଏମ୍.ଏମ୍. ରାଜେନ୍ଦ୍ରନ୍ ଗୁରୁତ୍ୱାରୋପ କରିଛନ୍ତି ।

ଗତ ଅଗଷ୍ଟ ୨୪ ତାରିଖ ଦିନ ପ୍ରସିଦ୍ଧ ନୃତ୍ୟ ଶିଳ୍ପୀ ପଦ୍ମଶ୍ରୀ ସ୍ୱର୍ଗତଃ ସଂଯୁକ୍ତା ପାଣିଗ୍ରାହୀଙ୍କ ୬୦ତମ ଜନ୍ମ ଦିବସ ପାଳନ ସମାରୋହରେ ମୁଖ୍ୟ ଅତିଥି ରୂପେ ଯୋଗ ଦେଇ ଉପରୋକ୍ତ ମର୍ମରେ ନିଜସ୍ୱ ଅଭିଭାଷଣ ପ୍ରଦାନ କରି ଶ୍ରୀ ରାଜେନ୍ଦ୍ରନ୍ କହିଲେ ଯେ, ଓଡ଼ିଶୀ ନୃତ୍ୟ ଓ ସଂଗୀତ ମହୋତ୍ସବଗୁଡ଼ିକ କଟକ, ଭୁବନେଶ୍ୱର, ବ୍ରହ୍ମପୁର ଓ ରାଉରକେଲାରେ ସୀମିତ ନରହି ଛୋଟ ଛୋଟ ସହର ଓ ଗ୍ରାମାଞ୍ଚଳରେ ଆୟୋଜନ କରାଗଲେ ସେଠାକାର ଗୁରୁ ଓ ଶିଷ୍ୟମାନେ ସୁନାମ ଅର୍ଜନ କରିଥିବା ପ୍ରସିଦ୍ଧ ଗୁରୁ ଓ ଶିଳ୍ପୀଙ୍କ ସହ ଭାବର ଆଦାନପ୍ରଦାନ କରିପାରିବେ । ତେବେ ଏ କ୍ଷେତ୍ରରେ ବେସରକାରୀ ସଂଗଠନ ଓ ଘରୋଇ ଶିଳ୍ପାନୁଷ୍ଠାନମାନଙ୍କର ବହୁତ କିଛି କରିବାର ଅଛି ବୋଲି ରାଜ୍ୟପାଳ କହିଥିଲେ ।

ଅନେକ ପ୍ରସିଦ୍ଧ ଗୁରୁ ଓ ନୃତ୍ୟ ଶିଳ୍ପୀମାନଙ୍କର ଜୀବନୀ, ଶିକ୍ଷାଦାନ ଶୈଳୀ, ନୃତ୍ୟ କାର୍ଯ୍ୟକ୍ରମ ଇତ୍ୟାଦିକୁ ସଂରକ୍ଷିତ କରି ରଖିବା ଦିଗରେ ବିଧିବଦ୍ଧ ପଦକ୍ଷେପ ନିଆଯାଉଥିବାରେ ଅବହେଳା ପ୍ରଦର୍ଶନ କରାଯିବା ଅନୁଚିତ ବୋଲି ମତ ଦେଇ ରାଜ୍ୟପାଳ କହିଲେ ଯେ, ଏ ଦିଗରେ ତୁରନ୍ତ ପଦକ୍ଷେପ ନିଆଯିବା ଜରୁରୀ ତଥା ଓଡ଼ିଶୀ ଗବେଷଣା କେନ୍ଦ୍ର, ସଂଗୀତ ନାଟକ ଏକାଡେମୀ ଓ ଅନ୍ୟାନ୍ୟ ଅନେକ ଫାଉଣ୍ଡେସନମାନେ ଏ ଦିଗରେ ଅଗ୍ରଣୀ ଭୂମିକା ନେବାପାଇଁ ଆଗେଇ ଆସିବା ଉଚିତ ।

ଅତୀତରେ ଯାତ୍ରା ମାଧ୍ୟମରେ ଓଡ଼ିଶୀ ନୃତ୍ୟ ଓ ସଂଗୀତର ପ୍ରଚାର ଓ ପ୍ରସାର ହେଉଥିଲା, କାରଣ ଯାତ୍ରାର ବିଷୟବସ୍ତୁ ଆରମ୍ଭରେ ନିଶ୍ଚିତ ଭାବରେ ଏକ ଓଡ଼ିଶୀ ନୃତ୍ୟ ବା ଗୋଟିପୁଅ ନୃତ୍ୟ ପ୍ରଦର୍ଶନ କରାଯାଉଥିଲା । ଏବେ ଯାତ୍ରାମାନଙ୍କରେ ସେପରି ହେଉନଥିବାରୁ କ୍ଷୋଭ ପ୍ରକାଶ କରି ରାଜ୍ୟପାଳ କହିଲେ ଯେ, ଯାତ୍ରାରେ କିପରି ଓଡ଼ିଶୀ ପରିବେଷିତ ହୋଇପାରିବ, ସେଥିପ୍ରତି ସମସ୍ତେ ଧ୍ୟାନ ଦେବା ଉଚିତ । ସେପରି ହେଲେ ଅନେକ ଶିଳ୍ପୀ ନିୟୁକ୍ତି ପାଇବାରେ ସମର୍ଥ ହେବେ ବୋଲି ସେ କହିଥିଲେ ।

ଉତ୍ସବରେ ସଭାପତିତ୍ୱ କରି ପୂର୍ବତନ ସାଂସଦ ତଥା ସଂଯୁକ୍ତାଙ୍କ ଭଣଜା ଶ୍ରୀ ପିନାକୀ ମିଶ୍ର କହିଲେ ଯେ, ସଂଯୁକ୍ତା ରବିଶଙ୍କର, ବିଳାୟତି ଖାଁ, ଆଲ୍ଲାଉଖା ଖାଁ ଇତ୍ୟାଦିଙ୍କ ସହ ଏକାଠି ଅଭିନୟ ଓ ସଂଗୀତ କାର୍ଯ୍ୟକ୍ରମରେ ଅଂଶଗ୍ରହଣ କରିଥିଲେ । ସେ ସଂଯୁକ୍ତାଙ୍କ ସହ ନିଜର ଦୀର୍ଘ ସଂପର୍କରେ ଅବତାରଣା କରିବା ଅବସରରେ ବ୍ରହ୍ମର ଭବିଷ୍ୟତ କାର୍ଯ୍ୟକ୍ରମ ସଂପର୍କରେ ସୂଚନା ଦେଇଥିଲେ ।

ସମ୍ମାନିତ ଅତିଥିଭାବେ ଶ୍ରୀ ସୁଧାଂଶୁ ଭୂଷଣ ମିଶ୍ର ଓ ଶ୍ରୀ ବିବେକ ପଟ୍ଟନାୟକ ଯୋଗ ଦେଇ ଓଡ଼ିଶୀ ନୃତ୍ୟର ବିଭିନ୍ନ ଦିଗ ଏବଂ ଏହା ସାମ୍ନାରେ ଥିବା ବିଭିନ୍ନ ସମସ୍ୟା ସଂପର୍କରେ ଆଲୋଚନା କରିଥିଲେ ।

ମୁଖ୍ୟ ବକ୍ତା ରୂପେ ଶ୍ରୀମତୀ ପ୍ରତିଭା ରାୟ ଯୋଗଦେଇ ସଂଯୁକ୍ତାଙ୍କ ଶୈଳୀକୁ ଅଦ୍ୱିତୀୟ ବୋଲି ବର୍ଣ୍ଣନା କରି ସାଂପ୍ରତିକ ସମୟରେ ଓଡ଼ିଶୀ ନୃତ୍ୟ ସାମ୍ନାରେ ଥିବା ବିଭିନ୍ନ ଆହ୍ୱାନ ଉପରେ ଆଲୋଚନା କରିଥିଲେ । ସେ ଓଡ଼ିଶୀ ଶାସ୍ତ୍ରୀୟ ମର୍ଯ୍ୟାଦା ପାଇବା ପଛରେ ଥିବା ଇତିହାସ ଓ ସଂଘର୍ଷ ଉପରେ କହିଥିଲେ । ରାଜ୍ୟପାଳ ଶ୍ରୀ ଏମ୍.ଏମ୍. ରାଜେନ୍ଦ୍ରନ୍ ଏହି ଅବସରରେ ଶ୍ରୀ ରଘୁନାଥ ପାଣିଗ୍ରାହୀଙ୍କ ସଂଗୀତରା ନୂତନ ସି.ଡି. ଉନ୍ମୋଚନ କରିଥିଲେ । କାର୍ଯ୍ୟକ୍ରମ ମଧ୍ୟରେ ସଂଯୁକ୍ତା ପାଣିଗ୍ରାହୀ ସମ୍ମାନ ଘୋଷଣା କରାଯାଇଥିଲା । ସୁପ୍ରସିଦ୍ଧ ଓଡ଼ିଶୀ ନୃତ୍ୟଶିଳ୍ପୀ ଶ୍ରୀମତୀ ତୋନା ଗାଁଗୁଲିଙ୍କୁ ସଂଯୁକ୍ତା ପାଣିଗ୍ରାହୀ ସମ୍ମାନ ପ୍ରଦାନ କରାଯାଇଥିଲା । ଉଲ୍ଲେଖଯୋଗ୍ୟ ଯେ କ୍ରିକେଟ ତାରକା ସୌରଭ ଗାଙ୍ଗୁଲିଙ୍କ ପତ୍ନୀ ।

ଓ.ସି.ଏଚ୍.ସି. ଜରିଆରେ ଅର୍ଥନୈତିକ ଅନଗ୍ରସର ଲୋକଙ୍କ ନିମନ୍ତେ ଗୃହ ନିର୍ମାଣ ଯୋଜନା - ସମବାୟ ମନ୍ତ୍ରୀ

ଓଡ଼ିଶା ସମବାୟ ଗୃହ ନିର୍ମାଣ ନିଗମ ଏବଂ ୭୧ ଗୋଟି କ୍ଷେତ୍ରସ୍ତରୀୟ ପ୍ରାଥମିକ ଗୃହ ନିର୍ମାଣ ସମିତି ରାଜ୍ୟ ସରକାରଙ୍କର ଏକ ନିର୍ଦ୍ଧାରଣୋପାୟ ଅନୁଷ୍ଠାନ ଏବଂ ଏହି ନିଗମ ଜରିଆରେ ଅର୍ଥନୈତିକ ଅନଗ୍ରସର ଲୋକମାନଙ୍କ ପାଇଁ ଗୃହ ନିର୍ମାଣଜନିତ କେନ୍ଦ୍ର ଓ ରାଜ୍ୟ ସରକାରଙ୍କ ଯୋଜନାମାନ ସୂର୍ଯ୍ୟାଲୋକ ଦେଖିବା ପାଇଁ ସଂପୂର୍ଣ୍ଣ ପ୍ରସ୍ତୁତ ବୋଲି ସମବାୟ ରାଷ୍ଟ୍ରମନ୍ତ୍ରୀ ଶ୍ରୀମତୀ ସୁରମା ପାଢ଼ୀ ଏହାର ସମୀକ୍ଷା କରି ପ୍ରକାଶ କରିଛନ୍ତି ।

ଓଡ଼ିଶା ସମବାୟ ଗୃହ ନିର୍ମାଣ ନିଗମ ୨୦୦୧-୦୪ ବର୍ଷମାନଙ୍କରେ ଆଖିବୁଜିଆ ବ୍ୟବସାୟିକ ସଫଳତା ହାସଲ କରିଛି । ୨୦୦୧-୦୨, ୨୦୦୨-୦୩ ଏବଂ ୨୦୦୩-୦୪ ଆର୍ଥିକ ବର୍ଷରେ ଲକ୍ଷ୍ୟାତ୍ମକ ଟଙ୍କାର ଲାଭ ଅର୍ଜନ କରିପାରିଛି । ଭାରତୀୟ ଜୀବନ ବୀମା ନିଗମ, ମୁମ୍ବାଇଠାରେ ଆଣିଥିବା ରଣର ଶହେ ପ୍ରତିଶତ ୨୦୦୧-୦୪ ବର୍ଷ ପର୍ଯ୍ୟନ୍ତ ପରିଶୋଧ କରିବାର ଗୌରବ ହାସଲ କରିଛି । ରାଜ୍ୟ ସରକାରଙ୍କୁ ଦେୟ ହୋଇ ନଥିବା ୨୮ ଲକ୍ଷ ଟଙ୍କା ବାକିଥିବା ସରକାରୀ ରଣ ଶୁଦ୍ଧି ଦେଇ ସଂପୂର୍ଣ୍ଣ ସରକାରୀ ରଣମୁକ୍ତ ହୋଇଛି । ରାଜ୍ୟ ସରକାରଙ୍କର ସଂପୂର୍ଣ୍ଣ ଆୟା ଅର୍ଜନ କରି ଏହି ଗୃହ ନିର୍ମାଣ ସମବାୟ ନିଗମ ଭାରତୀୟ ଜୀବନ ବୀମା ସପକ୍ଷରେ ୧୦ କୋଟି ଟଙ୍କାର ଗ୍ୟାରେଣ୍ଟି ଏବଂ ହୁଡ଼କୋ ସଂସ୍ଥା ସପକ୍ଷରେ ୨୦ କୋଟି ଟଙ୍କା ଗ୍ୟାରେଣ୍ଟି ୨୦୦୩-୦୪ ବର୍ଷରେ ପାଇବାର ଗୌରବ ଅର୍ଜନ କରିଛି । ବି.ପି.ଏଲ୍. ସୀମା ଉର୍ଦ୍ଧ୍ବରେ ଥିବା ଅର୍ଥନୈତିକ ଦୃଷ୍ଟିରୁ ଅନଗ୍ରସର ବ୍ୟକ୍ତିବିଶେଷଙ୍କ ପାଇଁ ପଞ୍ଚାୟତରାଜ ବିଭାଗ ଦ୍ଵାରା ପ୍ରାୟୋଜିତ କ୍ରେଡିଟ୍-କମ୍-ସର୍ଭିସିଜ୍ ଯୋଜନାରେ ୮୦୧୦ଟି ଗୃହ ନିର୍ମାଣ ୨୦୦୩-୦୪ ବର୍ଷରେ ଏହି ନିଗମ ଏକ ଜନମଂଗଳ କାର୍ଯ୍ୟ କରିପାରିଛି । ପୁରୀ ବେଳାଭୂମିକ୍ଷିତ ୧୧୦ ଏକର ଜମି ଥିବା କଳିଙ୍ଗ ବିହାର ପ୍ରକଳ୍ପକୁ ବାସଗୃହ ନିର୍ମାଣ ଉପଯୋଗୀ କରିବା ପାଇଁ ବିଦ୍ୟୁତ୍‌କରଣ ଓ ଭୂତଳ ମଧୁର ଜଳ ଯୋଗାଣ କାର୍ଯ୍ୟ ସମାପ୍ତ କରି ଚଳିତ ବର୍ଷ ଘର ପ୍ଲଟ୍ ନେଇଥିବା ବ୍ୟକ୍ତିବିଶେଷଙ୍କ ତରଫରୁ ଏହି ନିଗମ ଗୃହ ନିର୍ମାଣ କରିବା ପାଇଁ ପଦକ୍ଷେପ ନେଇଛି । ତମାଣ୍ଡୋ ନିକଟସ୍ଥ ବଡ଼ରଘୁନାଥପୁର ପ୍ରକଳ୍ପରେ ହୁଡ଼କୋ ପ୍ରାୟୋଜିତ ବିଲ୍ଡିଂ ସେକ୍ଟର ଜରିଆରେ ଘର ତିଆରି ଉପକରଣ ସହ ବିଦ୍ୟୁତ୍‌କରଣ କାର୍ଯ୍ୟ ଏହି ନିଗମ ସମାପ୍ତ କରିଛି ।

ପୁରୀ କଳିଙ୍ଗ ବିହାର ବିଲ୍ଡିଂ ସେକ୍ଟରଠାରେ ରାଜମିସ୍ତ୍ରୀ ଓ କୁଶଳୀ ଶ୍ରମିକମାନଙ୍କୁ ପ୍ରାକୃତିକ ବିପର୍ଯ୍ୟୟ ନିରୋଧକ ସୁଲଭ ମୂଲ୍ୟରେ ଗୃହ ନିର୍ମାଣ ଜ୍ଞାନକୌଶଳ ଟ୍ରେନିଂ ଜରିଆରେ ସେମାନଙ୍କର ଦକ୍ଷତା ବୃଦ୍ଧି କରାଯାଇଛି । ହୁଡ଼କୋ ପ୍ରାୟୋଜିତ ଆଦର୍ଶ ଗ୍ରାମ ଯୋଜନା ମାଧ୍ୟମରେ ସାକ୍ଷୀଗୋପାଳ ନିକଟସ୍ଥ ନୂଆଗାଁ-ଉତ୍ତମାସାହି ଗ୍ରାମରେ ୧୯ ଲକ୍ଷ ଟଙ୍କା ବ୍ୟୟରେ ଏହି ନିଗମ କାର୍ଯ୍ୟକ୍ରମ ହାତକୁ ନେଇ ସଂପୂର୍ଣ୍ଣ କରିସାରିଛି । ଶ୍ରୀ ଲିଙ୍ଗରାଜ ମନ୍ଦିର ପାର୍ଶ୍ଵରେ ଥିବା ସମବାୟ ଗୃହ ନିର୍ମାଣ ନିଗମର ଜମି ଉପରେ ଏକ ୧୦୦ ଶଯ୍ୟା ବିଶିଷ୍ଟ ତୀର୍ଥଯାତ୍ରୀମାନଙ୍କ ରାତ୍ରିଯାପନ ବିଶ୍ରାମସ୍ଥଳୀ ସହ ବୋକାନ ଗୃହ ନିର୍ମାଣ ଚଳିତ ବର୍ଷ ସଂପୂର୍ଣ୍ଣ କରାଯିବାକୁ ନିଷ୍ପତ୍ତି ଗ୍ରହଣ କରାଯାଇଛି । ଏତଦ୍‌ବ୍ୟତୀତ ରାଜସ୍ୱ ବିଭାଗ ଅଧୀନରେ ଥିବା ଭୁବନେଶ୍ୱର ଉପକଣ୍ଠସ୍ଥିତ ପାତ୍ରପଡ଼ା ମୌଜାରେ ୨୭ ଏକର ଜମି ଅଧିଗ୍ରହଣ ନିମନ୍ତେ ସରକାରଙ୍କ ବିଚାରାଧୀନ ଅଛି । ସରକାରଙ୍କ ସାଧାରଣ ପ୍ରଶାସନ ବିଭାଗ ଅଧୀନରେ ଥିବା ଭୀମପୁର ମୌଜାରେ ୩୬ ଏକର ଜମି ଦେବା ପ୍ରସ୍ତାବ ଅଫିସରସ୍ତରୀୟ କମିଟିରେ ପ୍ରସ୍ତାବିତ ହୋଇ ମାନ୍ୟବର ମନ୍ତ୍ରୀସ୍ତରୀୟ ସ୍ୱକମିଟି ଦ୍ଵାରା ଅନୁଗୃହୀତ ହୋଇ ବିଚାରାଧୀନ ଅଛି । ପାରାଦ୍ଵୀପକ୍ଷିତ ଓସ୍ତାଲ ସାର କାରଖାନା ନିକଟସ୍ଥ ୨୭.୫୦ ଏକର ଜମି ଅଧିଗ୍ରହଣ କରି ଏହି ନିଗମ ସୁଲଭ ମୂଲ୍ୟରେ ଗୃହ ନିର୍ମାଣ ପାଇଁ ଜଗତସିଂହପୁର ଜିଲ୍ଲାପାଳଙ୍କ ନିକଟରେ ଆବଶ୍ୟକୀୟ ବିଧିପୂର୍ବକ ନିର୍ଦ୍ଦେଶ ପ୍ରସ୍ତାବ ସଂପାଦିତ ହେବା ସ୍ତରରେ ରହିଛି ।

ଉପରୋକ୍ତ ତଥ୍ୟ ନିଗମର ପରିଚାଳନା ନିର୍ଦ୍ଦେଶକ ଶ୍ରୀ ଶାନ୍ତନୁ କୁମାର ମହାନ୍ତି ମନ୍ତ୍ରୀଙ୍କ ସମୀପରେ ଉପସ୍ଥାପନ କରିବା ସହିତ ଏକ ସ୍ଥାୟୀ ମାଧ୍ୟମରେ ତାହା ଜେନେରାଲ ମ୍ୟାନେଜର ଶ୍ରୀ ରାମମୋହନ ପାତ୍ର ପରିବେଷଣ କରିଥିଲେ ।